

گندہ رکن ...

گندہ رکن سۆزومہ جواب وئرمہ دین
گۆزونلہ کۆنلومو تیتره دیر دین هئی
اونونچون بو وحشی کۆنلوملہ سنین
باخیشین دوغما دیر سۆزلرین اؤگئی

دیلین دئیردی گئت، گۆزلرین سه گل
اوتانچاق باخیشین گولوردو هردهن
آخی هانسی سینا اینانیم گۆزل
باش آچیم قوشدوغون افسانہ لردہن

سنی مصراع - مصراع یاراتمیشام من
دیلمده شعر تک قافیہ لندین
سنی اولدوزلارا من آتمیشام ، من
آما آلچاقلارا سن اوزون اندین

آی صویون اوستونه نور جالار کیمی
من سنہ سئوگیلیم جان چیلہ میشم
گاه شیرینلہ شمیم رۇیالار کیمی
شعریملہ یوخونو عطیرلہ میشم

گندیرہم سئودیگیم نہ دانیش نہ دین
قوی کۆنلوم اویوسون ساکیت دنیز تک
سن کی هارایما منیم گلہ دین
ایندی ده قوی راحت جان وئرسین اورہ ک

اونوت ناغیل لاشان سؤدامی ، اونوت
عشقیمدهن اسکیلمز تک بیرجه تنلده
اوستونه اوزانان یادلار الین توت
من ده ناغیل کیمی دولاشیم ائلده

خاللی قانادینی آچ، اوچ بورادان
چیچک دن چیچکه قونان کپهنک
صارماشیق صاریلیب بوینوما اینان
صارالیب صولوب او گؤردوگون چیچک

گئدیره م سؤگیلم یانیندان سنین
گئدیره م دردیگیم خاطرهلرله ن
چیخیرام درد کیمی جانیندان سنین
دالیمجانہ سیخیل نه ده کدرلن

قوی خاطر اتیندا شام کیمی سؤنوم
باتیم آی باتار تک آیدین سحرده
قوی یادیندان چیخمیش ماهنی یا دؤنوم
ایتیم ناغیل لاردا ، افسانه لرده

تاپشیردین پاییزا گول لو باهاری
سؤندوردون گئجه مه نور صاچان شامی
ایندی کی باش آلیب گئدیرسن باری
قایتار اوره گیمی قایتار سؤدامی